

## जीबी मोदी पब्लिक स्कूल में मरुधर-2013 धूमधाम से मनाया

झुंझुनू, 28 अप्रैल। शाह मार्केट स्थित श्री गंगाराम बाल किशन मोदी पब्लिक स्कूल में रंगारंग वार्षिक समारोह मरुधर-2013 शनिवार की सायं मनाया गया। हल्की रिमझिम के बीच हुए इस कार्यक्रम के मुख्य अतिथि पिलानी बिट्स के मैजर जनरल एसएस नैयर थे। अध्यक्षता मुम्बई से आये सीए कृष्ण मुरारी तुलस्यान ने की।

विशिष्ट अतिथि के रूप में राजपूताना शिक्षा मण्डल मुम्बई के सचिव उमेश मोदी व पूर्व गवर्नर जस्टिस एनएल टीबड़ेवाल, जी.बी.मोदी विद्या मन्दिर सी.बी.एस.ई के सचिव श्रवण केजड़ीवाल व सीए पवन केडिया थे। समारोह का शुभारम्भ अतिथियों द्वारा सरस्वती माँ के आगे दीप प्रज्वलित कर किया गया तथा बच्चों की गणेश वंदना से कार्यक्रम की शुरुआत हुई। इस अवसर पर बच्चों ने राजस्थानी लोक नृत्यों कालबेलिया नृत्य, मोरिया व होली धमाल के कई



फोटो : रामनिवास सोनी

रंगारंग कार्यक्रम प्रस्तुत किए तथा त्याग व बलिदान की कथा को उजागर करने वाला पन्नाधाय नामक ऐतिहासिक नाटक व कछुआ तथा खरगोश नाटक प्रस्तुत किए गये।

विद्यालय प्राचाया श्रीमती रंजना मित्तल ने प्रतिवेदन प्रस्तुत करते हुए कहा कि विद्यालय लगातार उन्नति की ओर अग्रसर है। अतिथियों ने विद्यालय के प्रतिभावान छात्राओं को विविध प्रकार

की गतिविधियों से सम्बन्धित पुरस्कार वितरण किये जिसमें प्रमुख रूप से अनुशासन, कक्षा में स्थान प्राप्त करने वाले तथा पूर्ण उपस्थिति वाले विद्यार्थी शामिल थे। अतिथियों व आये हुए अन्य गणमान्य लोगो ने विद्यालय के रंगारंग कार्यक्रम की सराहना करते हुए बच्चों व स्टाफ के मेहनत की प्रशंसा की। कार्यक्रम में नगरपरिषद आयुक्त अनिता खीचड़, प्राचार्य गिरधर पारीक,

सत्यदेव दडिया, मनोहर शर्मा, अतुल गर्ग, गोलुराम मोदी, राजकुमार मोरवाल, सीए मनीष अग्रवाल, श्रीमती उशा किरण, एडवोकेट मनोज शर्मा, डी.एन. तुलस्यान सहित अन्य जन बडी संख्या में उपस्थित थे। संस्था सचिव दिनेश अग्रवाल ने आये हुए अतिथियों व अभिभावकों के प्रति आभार व्यक्त किया तथा राष्ट्र गीत के साथ समारोह का समापन हुआ।

## एबीएन 12 वीं कॉमर्स में सचिन हिसारिया एवं 12 वीं विज्ञान में विशाल गोयनका स्कूल टॉपर रहे

माई झुंझुनू न्यूज। झुंझुनू प्रगति संघ मुम्बई द्वारा संचालित आदर्श बाल निकेतन उच्च माध्यमिक विद्यालय के छात्र-छात्राओं ने 12वीं बोर्ड परीक्षाओं में श्रेष्ठ परिणाम दिया है।



सचिन हिसारिया

विशाल गोयनका

स्कूल प्राचार्य योगेश कुमार शर्मा ने बताया कि सचिन हिसारिया सुपुत्र महेश कुमार हिसारिया 82.42 प्रतिशत अंक प्राप्त कर स्कूल टॉपर रहे तथा सार्थक मोदी सुपुत्र मुकेश कुमार मोदी 73.6 प्रतिशत अंक प्राप्त कर द्वितीय स्कूल टॉपर रहे हैं। वहीं 12वीं विज्ञान बोर्ड परीक्षा में विशाल गोयनका 67.2 प्रतिशत अंक प्राप्त कर स्कूल टॉपर रहे तथा चेतन कुमार ने 66.4 प्रतिशत अंक प्राप्त कर द्वितीय स्कूल टॉपर रहे हैं। संस्था अध्यक्ष पूर्व राज्यपाल जस्टिस नवरंगलाल टिबड़ेवाल ने जयपुर

से दूरभाष पर बच्चों को उनके अच्छे रिजल्ट पर बधाई देते हुए उनके उज्वल भविष्य की कामना की है। स्कूल प्रधानाचार्य योगेश कुमार शर्मा, प्रधानाध्यापिका श्रीमती मधु शर्मा, विद्यालय प्रबंध समिति के सचिव परमेश्वर हलवाई, कोषाध्यक्ष एडवोकेट दिनेशचन्द्र अग्रवाल, गोलुराम मोदी, केसरदेव तुलस्यान, एडवोकेट श्रवण केजड़ीवाल, तारचन्द गुप्ता, सीए मनीष अग्रवाल, हरिश तुलस्यान, प्रो.अतुल गर्ग, डी.एन. तुलस्यान एवं स्कूल के समस्त स्टाफ सदस्यों ने हर्ष व्यक्त कर बच्चों को शुभकामनाएं दी हैं।

## जेजेटी में सोलर व बायोप्लांट का लाभ लेंगे विद्यार्थी

झुंझुनू, 10 मई। श्री जगदीशप्रसाद झाबरमल टीबड़ेवाला विश्वविद्यालय में दो किलोवाट की क्षमता वाला आधुनिक सोलर प्लांट व बायोगैस प्लांट का कार्य शुरू किया गया है। जानकारी देते हुए चांसलर डॉ. विनोद टीबड़ेवाला ने बताया कि सोलर प्लांट की मदद से विश्वविद्यालय के परिसर को ग्रीन ग्लोबल एनवायरमेंट बनाया जायेगा। इस प्लांट से विद्यार्थियों के लिए ग्लोब रिन्यूएबल एनर्जी के विषय शुरू किये गये हैं जो इसी सत्र से चालू हो जायेंगे। टीबड़ेवाला ने बताया कि बायोगैस प्लांट भी लगा दिया गया है जिससे ऊर्जा की बचत करके विद्यार्थियों को बायोगैस के बारे में पूरी जानकारी दी जायेगी। जिससे वे दोनों प्लांट्स के बारे में जानकारी प्राप्त कर सकेंगे।

## आदर्श बाल निकेतन स्कूल मे भारत भावना दिवस मनाया गया

झुंझुनू 6 मई। झुंझुनू प्रगति संघ मुम्बई द्वारा संचालित चुना चौक स्थित आदर्श बाल निकेतन स्कूल मे 6 मई को भारत भावना दिवस के उपलक्ष्य मे सीनियर विंग के प्राचार्य योगेश शर्मा, इंग्लिश मीडियम की प्रिन्सिपल श्रीमति मधु शर्मा की अध्यक्षता मे समस्त विद्यालय स्टाफ, स्कूल कर्मचारी एवं समस्त 800 विद्यार्थियों द्वारा प्रातः 10 बजे विद्यालय प्रांगण मे एक सुर मे लयबद्ध राष्ट्रगान गाया गया।

इस अवसर पर सीनियर विंग के प्राचार्य योगेश शर्मा ने बच्चों को संबोधित करते हुए कहा की आज का यह राष्ट्रगान हम सबकी तरफसे भारत माता के प्रति समर्पित हमारे सच्चे प्रेम को दर्शाता है तथा यह एक पल हम सब भारतवासीओ को भावात्मक एकीकरण और राष्ट्रिय एकीकरण के क्षणो का आभास कराएगा और सारी दुनिया के सामने हम भारतवासियों के भावात्मक एकीकरण की भावना को दर्शाएगा। साथ ही इंग्लिश मीडियम की प्रिन्सिपल श्रीमति मधु शर्मा ने बच्चों को संबोधित करते हुए कहा की यह सद्भावना दिवस हम सबको भारत भूमि के प्रति हमारे कर्तव्यों का आभास कराता है।

## अश्रुपुरित श्रद्धांजली



स्व. श्रीगौरीशंकर जी नांगलिया पुत्र स्व.श्री लक्ष्मीनारायणजी बैकुण्ठवास 9 मई 2013

आपका सादगीपूर्ण जीवन, त्याग, दयाभाव व मधुर व्यवहार सदैव याद रहेगा, सभी परिवारजन आपको अश्रुपुरित श्रद्धा सुमन अर्पित करते हैं।

श्रद्धावनतः- रामगोपाल (भाई), महेश-मंजु, प्रदीप-सुधा (पुत्र-पुत्रवधु), ईन्दु-अशोक तुलस्यान, शशि-हरिमोहन जलेबीचोर एवं मधु-प्रेमप्रकाश हरलालका (पुत्री-जंवाई), आलोक-दिपा, प्रज्वल (पुत्र-पुत्रवधु) शिल्पा-सुमिशा, रिशिका (पुत्री-जंवाई) एवं समस्त नांगलिया परिवार।

निवास : 7, नारायणी भवन, जे.बी.नगर, अश्वेरी ईस्ट, मुम्बई-59

## श्री चावो दादी विद्या कुंज में अश्रुचि शिविर प्रारम्भ

माई झुंझुनू। गर्मियों की छुट्टियों में कुछ सीखने एवं आनन्द लेने के लिये एवं समय का सदुपयोग करने के लिये राजस्थान राज्य भारत स्काउट एवं गाइड झुंझुनू द्वारा श्री चावो दादी विद्या कुंज मा. विद्यालय रानी सती रोड में शिविर लगाया जा रहा है।

सीओ स्काउट एम. असफाक पंवार में बताया कि इस विद्यालय में यह शिविर बच्चों एवं महिलाओं की सुविधा के लिये लगाया गया है। प्रधानाध्यापिका चेतना शर्मा ने बताया कि शिविर के दौरान कई प्रतियोगितायें भी आयोजित होगी। शिविर संचालक श्रीकांत सारस्वत ने बताया कि शिविर में ड्राइंग, पेंटिंग, सिलाई, संगीत, ब्यूटीशियन, ताइक्रान्डो, नृत्य, कम्प्यूटर की कक्षायें शुरू हो चुकी हैं जिसमें दक्ष प्रशिक्षकों द्वारा बेहतर प्रशिक्षण भी दिया जा रहा है। शिविर के दौरान एक पिकनिक का भी आयोजन किया जायेगा। वन विभाग द्वारा 22 मई को जैव विविधता दिवस पर भी विभाग द्वारा पोस्टर एवं स्लोगन प्रतियोगिता भी रखी गई है।



माई झुंझुनू न्यूज। झुंझुनू प्रगति संघ द्वारा संचालित चुना चौक स्थित आदर्श बाल निकेतन स्कूल में 'मदर्स डे' मनाया गया। जिसमें विद्यालय में पढ़ने वाले सभी विद्यार्थियों की मदर्स को आमन्त्रित किया गया। इंग्लिश मीडियम की प्रिन्सिपल श्रीमती मधु शर्मा ने कार्यक्रम की शुरुआत करते हुए सभी मदर्स का स्वागत किया।


इस अवसर पर कई प्रतियोगिताओं का आयोजन किया गया जिसमें म्यूजिकल चेर, टाई गेम, तम्बोला, डॉस कॉम्पीटीशन, गायन प्रतियोगिता आदि प्रमुख थे। सभी

प्रतियोगिताओं में मदर्स ने बहू-चढ़कर भाग लिया तथा विजेताओं को प्रिन्सिपल श्रीमती मधु शर्मा ने पुरस्कार भी वितरित किये इस अवसर पर कुछ मदर्स ने अपने विचार भी व्यक्त किये तथा कहा कि विद्यालय में होने वाली गतिविधियों से वे अत्यन्त खुश हैं। आज मदर्स डे पर उनको यहाँ (विद्यालय) में बुलाकर आमन्त्रित करके विद्यालय ने उनको एक नया माहौल दिया है। यह माहौल उनको उनके पुराने दिनों की याद दिलाता है। अंत में प्रिन्सिपल श्रीमती मधु शर्मा ने कहा कि अभी तक अभिभावकों ने

जो सहयोग समय-समय पर विद्यालय को दिया है उसके लिए विद्यालय आभारी रहेगा। और अंत में श्रीमती मधु शर्मा ने सभी मदर्स को धन्यवाद ज्ञापन कर कार्यक्रम की समाप्ति की। कार्यक्रम का संचालन श्रीमती अनिता मंहमिया ने किया।

## दूकिया नर्सिंग कॉलेज में संगोष्ठी

झुंझुनू, 7 मई। नोरंगराम दयानंद दूकिया नर्सिंग कॉलेज परिसर में मंगलवार को संस्थान सचिव डॉ. संदीप दूकिया की अध्यक्षता में एक सेमीनार का आयोजन किया गया जिसमें डॉ. राजीव कटारा दूकिया अस्पताल द्वारा किशोरावस्था की समस्याओं पर प्रकाश डाला गया इस अवसर पर डॉ. ज्योति आर्य, डॉ. इस्लाम अली, डॉ. सुनिता दूकिया, विकास दूकिया, डॉ. एससी यादव, डॉ. सुदर्शन शर्मा उपस्थित थे।



With best compliments from -

Ramswroop Gadia

**BILASRAI VINODKUMAR**  
**Cloth Merchant**

**JAIHIND ESTATE BLDG. NO. 2B, ROOM NO-5,**  
**1ST FLOOR, BHULESHWAR,**  
**MUMBAI-400002**

Tel.022 (O) 2205 3855, 2206 2822

Tel. Fax : 022- 2209 1391

E-mail : bvkgroup@gmail.com

sushil\_v@vsnl.net